

आकाशवाणी समाचार- नेपाली

मिति: २८ अप्रेल २०२६

समय: ०७:२५ - ०७:३५ बजे (अवधि: १० मिनट)

प्रमुख समाचार

- प्रधानमन्त्री नरेन्द्र मोदी सिक्किमको दुई दिवशीय भ्रमणमा क्रममा आज सिक्किम राज्य स्थापनाको ५० वर्ष पूरा भएको उपलक्ष्यमा पाल्जोर स्टेडियममा आयोजित हुने समापन समारोहमा भाग लिनुहुनेछ।
- प्रधानमन्त्री नरेन्द्र मोदी आजदेखि उत्तर प्रदेशको दुई दिवशीय भ्रमणमा रहनुहुनेछ ।
- रक्षा मन्त्री श्री राजनाथ सिंह आज किर्गिस्तानको बिश्केकमा आयोजना हुने शंघाई सहयोग सङ्गठन-एस.सी.ओ का रक्षा मन्त्रीहरूको बैठकमा भाग लिनुहुनेछ।
- शिक्षा मन्त्री धर्मेन्द्र प्रधानले कर्पोरेट जगतलाई भारतको प्राचीन शिल्प विरासतको संरक्षणलाई केन्द्रमा राखेर कर्पोरेट सामाजिक उत्तरदायित्वलाई पुनर्परिभाषित गर्न आह्वान गर्नुभएको छ ।
- सरकारले देशमा उर्वरकहरूको उपलब्धता कायम रहेको र माग भन्दा अधिक आपूर्ति जारी रहेको दोहोर्याएको छ।

प्रधानमन्त्री -सिक्किम

प्रधानमन्त्री नरेन्द्र मोदी सिक्किमको दुई दिवशीय भ्रमणमा क्रममा आज सिक्किम राज्य स्थापनाको ५० वर्ष पूरा भएको उपलक्ष्यमा पाल्जोर स्टेडियममा आयोजित हुने समापन समारोहमा भाग लिनुहुनेछ। प्रधानमन्त्री श्री मोदी हिज गान्तोक आईपुगु भएको हो । सिक्किमका राज्यपाल ओमप्रकाश माथुर, मुख्यमन्त्री प्रेम सिंह तामाङ गोले, सिक्किमका मन्त्रीहरू र धेरै सांसदहरू पनि कार्यक्रममा उपस्थित रहनुहुनेछ ।। प्रधानमन्त्री श्री मोदीले आज राज्यमा चार हजार करोड रुपियाँभन्दा अधिकका धेरै विकास परियोजनाहरूको उद्घाटन, शुभारम्भ र शिलान्यास गर्नुहुनेछ। यी विकास परियोजनाहरूमा पूर्वाधार, कनेक्टिविटी, स्वास्थ्य सेवा, शिक्षा, बिजुली, शहरी विकास, वातावरण, पर्यटन र कृषि क्षेत्रहरू समावेश छन्। यसको उद्देश्य सिक्किममा समावेशी र समावेशी विकासलाई गति दिनु हो। प्रमुख परियोजनाहरूमा नाम्ची जिल्लाको यांगांगमा एक सय पलंगको आयुर्वेद अस्पतालको शिलान्यास समावेश छ। यांगांगमा सिक्किम विश्वविद्यालयको स्थायी परिसरको पनि उद्घाटन गरिनेछ। सिक्किम सरकारले श्री मोदीको उपस्थितिमा १५ सय भन्दा अधिक स्थानीय कलाकारहरूलाई सम्मिलित एक विशाल सांस्कृतिक कार्यक्रमको आयोजना गर्नेछ। यस कार्यक्रमको विषय एकता को एक हजार कदम रहेको छ ।। पाल्जोर स्टेडियममा आयोजित कार्यक्रममा भाग लिनु अघि प्रधानमन्त्री श्री मोदी ले मुख्यमन्त्रीसँग गान्तोकको रिज पार्कमा रहेको अर्किडेरियममा जानुहुनेछ।

प्रधानमन्त्री नरेन्द्र मोदी - उत्तर प्रदेश भ्रमण

प्रधानमन्त्री नरेन्द्र मोदी आजदेखि उत्तर प्रदेशको दुई दिवशीय भ्रमणमा रहनुहुनेछ । भ्रमणको पहिलो चरणमा, प्रधानमन्त्री श्री मोदी वाराणसी पुग्नुहुनेछ जहाँ साँझ उहाँ एक महिला सम्मेलनमा भाग लिनुहुनेछ र लगभग ६ हजार ३ सय ५० करोड रुपियाँको विभिन्न विकास परियोजनाहरूको उद्घाटन र शिलान्यास गर्नुहुनेछ। यी परियोजनाहरूले रेल, सडक, पानी, स्वास्थ्य सेवा, पर्यटन र शहरी बुनियादी ढाँचा विकास जस्ता प्रमुख क्षेत्रहरूलाई समेट्छन्। प्रधानमन्त्री श्री मोदीले दुई नयाँ अमृत भारत एक्सप्रेस रेलहरूलाई पनि हरियो झण्डा देखाउनुहुनेछ र वाराणसी-पण्डित दीन दयाल उपाध्याय जंक्शन III र IV रेल लाइन परियोजनाको शिलान्यास गर्नुहुनेछ। यसमा गङ्गा नदीमा रेल-सह-सडक पुल निर्माण पनि समावेश छ। बुधवार श्री मोदीले वाराणसीको श्री काशी विश्वनाथ मन्दिरमा पूजा अर्चना गर्नुहुनेछ। प्रधान मन्त्रीले सोही दिन हरदोईको भ्रमण गर्नुहुनेछ र गंगा एक्सप्रेस-वे को उद्घाटन गर्नुहुनेछ। ५९४ किलोमिटर लामो ६ लेनको पहुँच नियन्त्रित पूर्ण रूपमा नयाँ उच्च गतिको कोरिडोर ३६ हजार करोड रुपियाँ भन्दा अधिकको लागतमा निर्माण गरिएको छ।

1-BYTE-PM

रक्षामन्त्री राजनाथ सिंह - किर्गिस्तान

रक्षा मन्त्री श्री राजनाथ सिंह आज किर्गिस्तानको बिश्केकमा आयोजना हुने शंघाई सहयोग सङ्गठन (एससीओ) का रक्षा मन्त्रीहरूको बैठकमा भाग लिनुहुनेछ। एक सामाजिक सञ्जाल पोस्टमा श्री सिंहले भन्नुभयो, बैठकको क्रममा उहाँले विश्वमा विद्यमान सुरक्षा चुनौतीहरूको बीचमा वैश्विक शान्तिप्रति भारतको प्रतिबद्धतालाई उल्लेख गर्नुहुनेछ। उहाँले भन्नुभएको छ, उहाँले आतङ्कवाद र चरम पंथ प्रति शून्य सहिष्णुताको नीतिलाई पनि दृढतापूर्वक राख्नुहुनेछ।

संयुक्त राष्ट्र महासभा

संयुक्त राष्ट्रसङ्घको ८०औं महासभाका अध्यक्ष एनालेना बेरबोकले भारतीय विदेशमन्त्री डा एस जयशङ्करसँग आज नयाँ दिल्लीमा शिष्टाचार भेट गर्नुहुनेछ। दुई नेताबीच बहुपक्षीय मुद्दाहरू माथी चर्चा गर्नुहुनेछ। सुश्री बेरबोकले राजघाटमा राष्ट्रपिता महात्मा गान्धीलाई श्रद्धाञ्जली अर्पण गर्नुहुनेछ। उहाँले आर्टिफिसियल इन्टेलिजेन्सको सञ्चालन र बिनियमनका विषयमा सूचना प्रौद्योगिकी मन्त्रालयका प्रतिनिधिहरूसँग संवाद गर्नुहुनेछ।

भारत - न्यूजीलैंड -मुक्त व्यापार समझौता

भारत र न्यूजील्याण्डले हिज नयाँ दिल्लीमा एक मुक्त व्यापार समझौतामा हस्ताक्षर गरेको छ। हस्ताक्षर समारोहको अध्यक्षता वाणिज्य एव उद्योग मन्त्री पीयूष गोयल र न्यूजील्याण्डका व्यापार र निवेश मन्त्री श्री टोड म्याक्ले ले गर्नुभयो। गत वर्ष डिसेम्बरमा भएको समझौता अन्तर्गत, भारतीय निर्यातलाई सबै ट्यारिफ लाइनहरूमा १००% शुल्क-मुक्त गरिएको थियो। समझौताले सेवा, यातायात, शिक्षा, स्वास्थ्य सेवा, परम्परागत औषधि र निवेशको क्षेत्रमा नयाँ अवसरहरू पनि सिर्जना गर्दछ। न्यूजील्याण्डको २० अर्ब डलरको दीर्घकालीन प्रतिबद्धताले देशभरि औद्योगिक विकास, नवीनता, बुनियदी ढाचा र रोजगार सिर्जनालाई प्रोत्साहित गर्नेछ।

2-Byte-पियुष गोयल

शिक्षा मन्त्री- कर्पोरेट

शिक्षा मन्त्री धर्मेन्द्र प्रधानले कर्पोरेट जगतलाई भारतको प्राचीन शिल्प विरासतको संरक्षणलाई केन्द्रमा राखेर कर्पोरेट सामाजिक उत्तरदायित्वलाई पुनर्परिभाषित गर्न आह्वान गर्नुभएको छ। कपडा क्षेत्रमा तकनिकीको परिवर्तनकारी सम्भावनामा जोड दिनुहुँदै श्री प्रधानले, उदीयमान पहलहरू भारतभरका साधारण घरपरिवारका कुशल कारीगरहरूका लागि बलियो मञ्चको रूपमा विकसित हुनुपर्ने कुरामा जोड दिनुभएको छ।

भारतीय रेल - मुंबई सेंट्रल

भारतीय रेलवेले मुम्बई सेन्ट्रल र अहमदाबादबीच चल्ने वन्दे भारत एक्सप्रेसमा कोचको संख्या १६ बाट बढाएर २० पुर्याएको छ। यो परिवर्तन आज देखि लागू हुनेछ। यसले बढ्दो मागमा सिटको उपलब्धता बढाउन मद्दत गर्नेछ। रेल मन्त्रालयले एक विज्ञप्ति जारी गर्दै चार अतिरिक्त कोचमा तीन एसी चेयर कार र एक एकजुकेटिभ क्लास कोच रहेको जानकारी दिएको छ।

सरकार - उर्वरक उपलब्धता

सरकारले देशमा उर्वरकहरूको उपलब्धता कायम रहेको र माग भन्दा अधिक आपूर्ति जारी रहेको दोहोर्याएको छ। पश्चिम एसियाको घटनाक्रमबारे अन्तरमन्त्रालय ब्रिफिंगमा जानकारी दिनुहुँदै उर्वरक विभागकी अतिरिक्त सचिव अपर्णा शर्माले भन्नुभयो - अहिलेसम्म कुनै अभाव भएको छैन। उहाले युरियाको उपलब्धता ७१.०८ लाख मेट्रिक टन रहेको जानकारी दिनुभयो।

3-Byte - अपर्णा शर्मा

सांख्यिकी एवं कार्यक्रम कार्यान्वयन मन्त्रालय -

सांख्यिकी एवं कार्यक्रम कार्यान्वयन मन्त्रालयले भोलि देखि ओडिशाको भुवनेश्वरमा प्रशासनिक डाटाको सामञ्जस्य बिषय माथि राष्ट्रिय परामर्श शिखर सम्मेलन आयोजना गर्नेछ। यो सम्मेलन गत वर्ष डिसेम्बरमा राज्य र केन्द्र शासित प्रदेशका मुख्य सचिवहरूको ५ औं राष्ट्रिय सम्मेलनको निगरानीको रूपमा आयोजना गरिएको छ। सम्मेलनले

नीति निर्माण र शासनमा व्यापक प्रयोगको लागि एकजुट र प्रशासनिक डाटा तयार गर्नका लागि कार्य योजना र समयसीमामा सहमति विकास गर्न मद्दत गर्नेछ।
